


ТАСДИҚ МЕКУНАМ»

Ректори Донишгоҳи давлатии
молия ва иқтисоди Тоҷикистон,
номзади илмҳои педагогӣ, дотсент


Сатторзода Б.А.

« 17 » 17.04.2025 сол

ТАҚРИЗИ МУАССИСАИ ПЕШБАР

ба диссертатсияи Абдусаломзода Ҷовид Абдусалом дар мавзуи:
«Ҷавобгарии ҷиноятӣ барои ғайриқонунӣ ҳай карда бурдани автомобил ё
дигар воситаҳои нақлиёт бидуни мақсади тасарруф», барои дарёфти
дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.08 –
Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ (илмҳои
ҳуқуқшиносӣ) пешниҳод шудааст

Мутобиқати мавзӯ ва муҳтавои диссертатсия ба шиносномаи
ихтисоси илмӣ. Диссертатсияи Абдусаломзода Ҷовид Абдусалом дар
мавзуи: «Ҷавобгарии ҷиноятӣ барои ғайриқонунӣ ҳай карда бурдани
автомобил ё дигар воситаҳои нақлиёт бидуни мақсади тасарруф», барои
дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси
12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ,
ки аз рӯйи он ба шурои диссертатсионӣ мувофиқи фармоиши Комиссияи
олии аттестатсионии назди Президенти Ҷумҳурии Тоҷикистон аз санаи 7
январӣ соли 2022, №15/шд ҳуқуқи қабули диссертатсияҳо барои Ҷимоя
дода шудааст, мутобиқ мебошад.

Мубрамии мавзуи таҳқиқ. Дар шароите, ки Ҷумҳурии Тоҷикистон ба
муносибатҳои бозорӣ гузашта, аз низоми фармондеҳию маъмурии
идоракунӣ даст кашидааст, аҳаммияти татбиқи меъёрҳои конституционӣ,
ки ҳифзи ҳуқуқи моликияти шаҳрвандон, ташкилотҳо ва давлатро
кафолат медиҳанд, ба таври назаррас афзоиш ёфтааст.

Қонуни ҷиноятии амалкунанда дар қатори вазифаҳои худ ҳифзи
моликиятро аз таҷовузҳои ҷиноятӣ яке аз самтҳои асосӣ меҳисобад. Дар
татбиқи ин вазифа, муборизаи муассир бо кирдорҳои зиддиқонунӣ, аз
ҷумла ғайриқонунӣ ҳай карда бурдани автомобил ё дигар воситаҳои
нақлиёт бидуни мақсади тасарруф, нақши муҳим дорад.

Ҳифзи ҳуқуқи моликият баробарии муҳофизати ҳамаи шаклҳои
моликият ва тамоми ваколатҳои соҳибмулкони дар назар мегирад. Бо

вучуди ин, дар амал ичрои пурраи ин вазифа таъмин нагаштааст. Хусусан, ҳуқуқи истифода ва ихтиёрдорӣ нисбат ба воситаҳои нақлиёт ба таври кофӣ ҳифз намешавад.

Аҳаммияти таҳқиқи масъалаи мазкур дар шароити имрӯза боз ҳам меафзояд, зеро нақши воситаҳои нақлиёт дар ҳаёти иҷтимоиву иқтисодии ҷомеа ҳам дар ҷаҳон ва ҳам дар Тоҷикистон босуръат меафзояд. Агар дар гузашта воситаҳои нақлиёт молу мулки боҳашамат ба ҳисоб мерафтанд, имрӯз онҳо ба воситаи зарурии рӯзмарра табдил ёфтаанд. Шумораи соҳибони воситаҳои нақлиёт рӯ ба афзоиш дорад, ва бисёри онҳо онҳоро на танҳо барои эҳтиёҷоти шахсӣ, балки дар фаъолияти соҳибкорӣ ва истеҳсоли низ истифода мебаранд.

Дар баробари ин, баланд шудани арзиши бозории воситаҳои нақлиёт, ки қисми зиёди онҳо аз мошинҳои истеҳсоли хориҷӣ иборатанд, боиси афзоиши назарраси ҷиноятҳои марбут ба таҷовуз ба чунин моликият гардидааст. Ҳамаи ин омилҳо зарурати таҳқиқи амиқи масъалаи ғайриқонунӣ ҳай карда бурдани воситаҳои нақлиёт ва таҳкими ҷимояи ҳуқуқи соҳибони онҳоро дар қонунгузории ҷиноятӣ тақозо менамоянд.

Зарурати амалӣ барои таҳқиқи таркиби ҷинояти ғайриқонунӣ ҳай карда бурдани воситаҳои нақлиёт бидуни мақсади тасарруф, пеш аз ҳама, аз мушкилоти мавҷуда дар бандубасти ҳуқуқи кирдори шахсоне, ки чунин ҷиноятҳоро содир менамоянд, бармеояд. Дар доираи назария ва амалияи ҳуқуқи ҷиноятӣ то ҳол андешаи ягона оид ба моҳияти мафҳуми «ғайриқонунӣ ҳай карда бурдани воситаи нақлиёт», лаҳзаи анҷоми ҷиноят, мазмуни предмети он, инчунин фарқгузорӣ аз дигар таркибҳои ҳаммазмуни ҷиноятҳо, аз қабилӣ дуздӣ, худсарӣ ва авбошӣ вучуд надорад.

Дар шароити муосир, ғайриқонунӣ ҳай карда бурдани воситаҳои нақлиёт на танҳо ҷинояти мустақил, балки дар бисёр ҳолатҳо марҳалаи омодагӣ ба содир кардани ҷиноятҳои вазнинтар, аз ҷумла терроризм, одамкушӣ, гаравгирӣ ва дигар ҷиноятҳои хавфнок мебошад. Ин ҳолат зарурати таҳияи чораҳои илмӣ асосноки мубориза бо чунин кирдорҳоро тақозо менамояд.

Аз ин рӯ, таҳлили амиқи таркиби ҷинояти ғайриқонунӣ ҳай карда бурдани воситаҳои нақлиёт на танҳо аз дидгоҳи назариявӣ, балки пеш аз ҳама аз ҷиҳати амалӣ аҳаммияти бузург дорад. Такмил додани сохтори моддаи 252 Кодекси ҷиноятӣ Ҷумҳурии Тоҷикистон метавонад ба баланд бардоштани самаранокии мубориза бо ин намуди ҷиноят ва таъмини ҳифзи воқеии ҳуқуқи моликияти шаҳрвандон мусоидат намояд.

Дараҷаи асоснокии гузориши илмӣ, хулосаю пешниҳод, ки дар диссертатсия оварда шудааст. Дараҷаи асоснокии гузориши илмӣ, хулосаю пешниҳодҳои диссертатсияи Абдусаломзода Ҷовид Абдусалом дар мавзӯи: «Ҷавобгарии ҷиноятӣ барои ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф» баланд буда, натиҷаҳои он бар асоси таҳлили ҳамаҷонибаи қонунгузориҳои ҷиноятӣ, маводи тафтишотию судӣ ва адабиёти илмӣ ба даст оварда шудаанд.

Дар кори мазкур, бо истифода аз методҳои диалектикаи умумиилмӣ, таърихӣ-ҳуқуқӣ, низомнокӣ, муқоисавӣ ва омӯрӣ, хусусиятҳои назариявӣ ва амалии ҷинояти ғайриқонунӣ ҳай карда бурдани воситаҳои нақлиёт мавриди таҳқиқи амиқ қарор гирифта, масъалаҳои муҳими ҳуқуқӣ-ҷиноятӣ, аз ҷумла муайян намудани предмети ҷиноят, фарқгузорӣ аз дигар таркибҳои ҳаммазмун (дуздӣ, худсарӣ, авбошӣ ва ғ.) ва муайян кардани аломатҳои объективӣю субъективӣи ҷиноят, таҳлил шудаанд.

Дар диссертатсия бори аввал таҳқиқоти мукаммали илмӣ оид ба ҷавобгарии ҷиноятӣ барои ғайриқонунӣ ҳай карда бурдани воситаҳои нақлиёт дар Ҷумҳурии Тоҷикистон гузаронида шуда, аломатҳои таркибии ин ҷиноят, хусусиятҳои объективӣ ва субъективӣи он дар асоси таҳлили муқаррароти Кодекси ҷиноятӣи Ҷумҳурии Тоҷикистон, таҷрибаи судӣ, таҷрибаи қонунгузориҳои давлатҳои хориҷӣ баррасӣ гардидаанд.

Муаллиф бо далелҳои муътамади илмӣ ва таҷрибавӣ собит намудааст, ки дар қонунгузориҳои ҷиноятӣи амалкунанда як қатор камбудӣҳо ва норавшанӣ дар муқаррароти моддаи 252 КҶ ҚТ ҷой доранд. Дар ин робита, дар рисола зарурати ворид намудани тағйиру иловаҳо ба Кодекси ҷиноятӣи Ҷумҳурии Тоҷикистон асоснок гардидааст. Хусусан пешниҳод шудааст, ки мафҳумҳои калидӣ, истилоҳоти ҳуқуқӣ ва унсурҳои таркибии ҷиноят бо назардошти таҷрибаи давлатҳои хориҷӣ дақиқтар муайян карда шаванд.

Ҳамзамон, дар кори мазкур пешниҳодҳои мушаххас барои такмили қонунгузориҳои ҷиноятӣ дар самти муайян намудани аломатҳои вазнинкунанда, андозаи зарар, доираи субъектон ва марҳалаи анҷомёбии ҷиноят пешниҳод ва асоснок шудаанд.

Хулоса ва пешниҳодҳои муаллиф бар асоси таҳлили илмӣ ва маводи кофии амалии ҷамъшуда асоснок гардида, татбиқи онҳо метавонад ба баланд бардоштани самаранокии қонунгузориҳои ҷиноятӣ, такмили амалияи судӣ ва таъмини ҳифзи бозғатимоди ҳуқуқи моликияти шаҳрвандон мусоидат намояд.

Навгони илмий таҳқиқ ва саҳеҳияти натиҷаҳои гирифташуда.

Навоварии илмӣ таҳқиқоти мазкур, пеш аз ҳама, дар он ифода меёбад, ки бори аввал дар сатҳи илмӣ-ҳуқуқӣ масъалаи ҷавобгарии ҷиноятӣ барои ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф мавриди таҳқиқи ҳамаҷониба ва системавӣ қарор гирифтааст. Дар раванди омӯзиш, аломатҳои объективӣ ва субъективӣ таркиби ин ҷиноят дар асоси таҳлили муфассали адабиёти илмӣ, амалияи судии миллӣ ва таҷрибаи қонунгузории давлатҳои пасошӯравӣ ва хориҷӣ таҳлил ва шарҳ дода шудаанд.

Бори аввал дар доираи ин таҳқиқот, бо таъкид ба далелҳои назариявӣ ва амалии бозғирӣ, зарурати тақмили моддаи 252 Кодекси ҷиноятии Ҷумҳурии Тоҷикистон исбот гардидааст. Муаллиф нишон медиҳад, ки барои баланд бардоштани дақиқии ҳуқуқӣ ва самаранокии қонунгузории ҷиноятӣ зарур аст, ки унсурҳои таркибии ҷиноят ва истилоҳоти ҳуқуқии моддаи мазкур бознигарӣ шаванд.

Дар доираи рисола масъалаҳои зерин ҳамчун самтҳои асосии навоварии илмӣ мавриди таҳқиқи амиқ қарор гирифтаанд:

– дар асоси таҳлили васеи адабиёти илмӣ ва таҷрибаи судӣ аломатҳои асосии таркиби ҷинояти пешбинишуда дар моддаи 252 КҶ ҚТ муайян, таҳлил ва моҳияти онҳо ошкор карда шудаанд;

– қонунгузории ҷиноятии давлатҳои пасошӯравӣ ва як қатор кишварҳои хориҷӣ дар самти ҷавобгарии ҷиноятӣ барои ғайриқонунӣ ҳай карда бурдани воситаҳои нақлиёт бо қонунгузории Ҷумҳурии Тоҷикистон муқоисавӣ таҳлил шудааст;

– дар сатҳи илмӣ диссертатсионӣ исбот шудааст, ки тақмили моддаи 252 КҶ ҚТ аз ҷиҳати назариявӣ ва амалӣ асоснок ва мувофиқи мақсад мебошад;

– вобаста ба муайян намудани объекти бевосита, тарафи объективӣ, субъекти ҷиноят ва тарафи субъективӣ, пешниҳоди мушаххас ва илмӣ амалии муаллиф таҳия ва асоснок шудаанд.

Натиҷаҳои бадастомада дар нуқтаҳои барои ҳимоя пешниҳодшаванда ва дар хулосаҳои асосии таҳқиқот таҷассум ёфтаанд. Онҳо метавонанд дар тақмили меъёрҳои қонунгузории ҷиноятӣ оид ба ҷавобгарӣ барои ғайриқонунӣ ҳай карда бурдани воситаҳои нақлиёт бидуни мақсади тасарруф, инчунин дар фаъолияти ҳуқуқтатбиқкунӣ ва омӯзиши илмӣ ҳуқуқи ҷиноятӣ васеъ истифода шаванд.

Саҳеҳияти натиҷаҳои таҳқиқот бо истифода аз маҷмӯи методҳои муосири илмӣ, аз ҷумла таҳлили муқоисавӣ-ҳуқуқӣ, таърихӣ-ҳуқуқӣ, низомнокӣ ва таҳлили омӯрӣ таъмин гардидааст. Дар раванди таҳқиқ маълумоти омӯрӣ оид ба ҷиноятҳои солҳои 2018–2023, маводи воқеии тафтишотӣ ва судӣ истифода шудаанд, ки ба баланд шудани сатҳи бозътимодии ҳулосаҳо ва асоснокии натиҷаҳо мусоидат менамоянд.

Ҳулосаҳои илмӣ муаллиф бар пояи таҳлили ҳамаҷонибаи назариявӣ ва таҷрибаи ҳуқуқтатбиқкунӣ асос ёфта, далелҳои дар рисола овардашуда аз ҷиҳати илмӣ ва амалӣ пурра бозътимод ва асоснок мебошанд.

Ҳамин тариқ, навоварии илмӣ ва саҳеҳияти натиҷаҳои таҳқиқоти мазкур дорои заминаи устувори назариявӣ ва амалии илмӣ буда, ба рушди минбаъдаи илми ҳуқуқи ҷиноятӣ, такмили қонунгузории ҷиноятӣ дар самти ҳифзи моликият, ва баланд бардоштани самаранокии мубориза бо ҷиноятҳои марбут ба воситаҳои нақлиёт мусоидат менамояд.

Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия. Натиҷаҳои таҳқиқоти мазкур саҳми муҳим дар рушди назарияи ҳуқуқи ҷиноятӣ, бахусус дар самти омӯзиши ҷиноятҳои ба муқобили моликият доранд. Дар ин рисола бори аввал дар сатҳи илмӣ-ҳуқуқӣ масъалаҳои мубрами вобаста ба ғайриқонунӣ ҳай карда бурдани воситаҳои нақлиёт бидуни мақсади тасарруф дар Ҷумҳурии Тоҷикистон ба таври мукамал ва комплексӣ мавриди таҳлил қарор гирифтаанд. Дар натиҷа, аломатҳои муҳими таркиби ҷинояти пешбинишуда дар моддаи 252 КҶ ҚТ дақиқ ва такмил дода шудаанд, ки ин ба рушди минбаъдаи таҳқиқоти илмӣ дар ин самт заминаи назариявӣ фароҳам меорад.

Аз ҷиҳати амалӣ, натиҷаҳои бадастомада метавонанд барои такмили фаъолияти ҳуқуқэҷодкунанда ва ҳуқуқтатбиқкунанда аҳамияти калон дошта бошанд. Пешниҳодҳои мушаххаси муаллиф оид ба ворид намудани тағйиру иловаҳо ба моддаи 252 Кодекси ҷиноятии Ҷумҳурии Тоҷикистон ба баланд бардоштани дақиқии ҳуқуқии меъёрҳои ҷиноятӣ ва таъмини ягонагии амалияи судӣ мусоидат мекунанд.

Аз дидгоҳи иҷтимоӣ ва иқтисодӣ, татбиқи дурусти натиҷаҳои таҳқиқот ба таҳкими ҳифзи ҳуқуқи моликият, баланд бардоштани эътимоди шаҳрвандон ба қонун ва мақомоти давлатӣ, инчунин ба паст шудани сатҳи ҷинояткорӣ мусоидат мекунад.

Ҳамин тавр, натиҷаҳои диссертатсия дорои аҳамияти фарогири илмӣ, амалӣ, иқтисодӣ ва иҷтимоӣ мебошанд. Онҳо метавонанд барои рушди устувори ҷомеа ва давлат, таҳкими қонуният ва адолати иҷтимоӣ, инчунин баланд бардоштани самаранокии сиёсати ҷиноятии миллӣ дар

шароити афзоиши нақши воситаҳои нақлиёт дар ҳаёти иқтисодию иҷтимоии мамлакат, саҳми назаррас гузоранд.

Дарҷаи эътимоднокии натиҷаҳои таҳқиқ, дурустӣ ва асоснокии натиҷаҳои таҳқиқ. Эътимоднокии натиҷаҳои таҳқиқот бо истифода аз маҷмӯи васеи методҳои илмӣ санҷидашуда таъмин гардидааст. Дар раванди таҳқиқ усулҳои муқоисавӣ-ҳуқуқӣ, таърихӣ-ҳуқуқӣ, мантиқӣ шаклӣ, низомнокӣ ва таҳлили омӯрӣ ба таври мақсаднок ва пайваста истифода шудаанд. Муаллиф дар асоси маълумоти воқеии тафтишотию судӣ, маълумоти омории мақомоти ҳифзи ҳуқуқ, инчунин таҷрибаи ҳуқуқтатбиқкунии солҳои 2018–2023, таҳқиқоти худро анҷом додааст, ки ин заминаи боэътимоди эмпирикиро барои натиҷаҳо ва хулосаҳо фароҳам овардааст.

Дурустӣ ва асоснокии натиҷаҳои бадастомада бо таъмин ба манбаъҳои боэътимоди илмӣ ва таҷрибавӣ таъмин шудааст. Дар ин замина адабиёти илмӣ ватанӣ ва хориҷӣ, қонунгузори амалкунандаи Ҷумҳурии Тоҷикистон, қонунгузори давлатҳои хориҷӣ, инчунин маводҳои парвандаҳои воқеии ҷиноятӣ мавриди таҳлил қарор гирифтаанд. Омӯзиши амиқ ва муқоисавии ин манбаъҳо имкон дод, ки натиҷаҳо бо далелҳои воқеӣ ва меъёрҳои ҳуқуқӣ тасдиқ гарданд ва аз ҷиҳати илмӣ ва амалии худ комилан боэътимод бошанд.

Асоснокии илмӣ натиҷаҳо дар он зоҳир мегардад, ки муаллиф бо истифода аз таҳлили ҳамаҷонибаи назариявӣ ва таҷрибавӣ пешниҳодҳои мушаххаси назариявӣ амалиро барои такмили қонунгузори ҷиноятӣ ва баланд бардоштани самаранокии амалияи татбиқи он таҳия намудааст. Ҳар як хулоса ва тавсияи муаллиф бо далелҳои илмӣ, таҳлили мантиқӣ ва таҷрибаи воқеии судию тафтишотӣ асоснок гардидааст, ки имкони татбиқи онҳоро дар амалия пурра таъмин мекунад.

Ҳамин тавр, натиҷаҳои таҳқиқоти мазкур бо дараҷаи баланди эътимодноӣ, асоснокии илмӣ ва дурустии амалӣ фарқ мекунад. Онҳо барои истифода дар фаъолияти илмӣ, ҳуқуқэҷодкунӣ, ҳуқуқтатбиқкунӣ ва раванди таълим мувофиқ буда, метавонанд ба таҳкими асосҳои назариявӣ ва амалии ҳифзи ҳуқуқи моликият ва мубориза бо ҷиноятҳои марбут ба воситаҳои нақлиёт мусоидат намоянд.

Саҳми шахсии доктарабон дарёфти дараҷаи илмӣ дар таҳқиқ. Саҳми шахсии доктарабон дараҷаи илмӣ Абдусаломзода Ҷовид Абдусалом дар таҳқиқоти мазкур бо сатҳи баланди навоҳарии илмӣ, масъалагузори назариявӣ ва услуби таҳлили илмӣ пурра тасдиқ мегардад. Ҳамаи нуқтаҳои асосии илмӣ, ки ба ҳимоя пешниҳод шудаанд, аз ҷониби ҳуди

муаллиф мустақилона таҳия, коркард ва бо далелҳои илмӣ асоснок карда шудаанд.

Саҳми шахсии муаллиф пеш аз ҳама дар таҳияи пешниҳодҳои мушаххас оид ба тақмили моддаи 252 Кодекси ҷиноятии Ҷумҳурии Тоҷикистон, муайян намудани аломатҳои объективӣ ва субъективии таркиби ин ҷиноят, таҳияи тавсияҳои назариявӣ амалии ҳуқуқӣ барои тақмил додани қонунгузории ҷиноятӣ ва баланд бардоштани самаранокии фаъолияти мақомоти ҳифзи ҳуқуқ ифода меёбад.

Илова бар ин, саҳми шахсии муаллиф дар нашри мақолаҳои илмӣ, маърузаҳо дар конференсияҳои ҷумҳуриявӣ ва байналмилалӣ, инчунин дар иштирок дар таҳияи лоиҳаҳои санадҳои меъёрии ҳуқуқӣ ва пешниҳоди таклифҳо оид ба ворид намудани тағйиру иловаҳо ба қонунгузории ҷиноятӣ инъикос ёфтааст. Ин фаъолиятҳо арзиши амалии натиҷаҳои таҳқиқотро боз ҳам баландтар намуда, саҳми шахсии довталабро дар рушди илми ҳуқуқӣ ҷиноятӣ ва тақмили қонунгузории миллӣ возеҳ нишон медиҳанд.

Нашри натиҷаҳои таҳқиқ дар маҷаллаҳои тақризшавандаи илмӣ.

Натиҷаҳои асосии таҳқиқоти мазкур дар 9 мақолаҳои илмӣ инъикос гардида, ба баррасии паҳлӯҳои гуногуни ҷавобгарии ҷиноятӣ барои ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф бахшида шудаанд. Аз ҷумла, 5 мақола дар маҷаллаҳои илмие нашр гардидаанд, ки аз ҷониби Комиссияи олии аттестатсионии назди Президенти Ҷумҳурии Тоҷикистон барои интишор тавсия шудаанд. Дар ин нашрияҳо натиҷаҳои калидӣ, хулосаҳои илмӣ ва тавсияҳои пешниҳодкардаи унвонҷӯ ба таври мушаххас ва возеҳ баён ёфтаанд.

Теъдоди маводи чопшуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30- июни соли 2021, №267 (бо тағйиру иловаҳо аз 26 июли соли 2023, №295) тасдиқ шудааст, мувофиқ мебошад.

Арзёбии мазмуни диссертатсия ва дараҷаи ба итмом расидани он. Сохтор ва ҳаҷми диссертатсия. Дар муқаддимаи диссертатсия аҳамияти илмӣ ва амалии мавзӯ бо далелҳои муътамад ва таҳлили воқеъ асоснок гардидааст. Дар ин бахш сатҳи таҳқиқи мавзӯ дар адабиёти илмӣ арзёбӣ шуда, зарурати омӯзиши минбаъдаи он дар шароити ҳуқуқии Ҷумҳурии Тоҷикистон нишон дода шудааст.

Ҳамзамон, дар муқаддима мақсад ва вазифаҳои таҳқиқот, объект ва предмети омӯзиш, инчунин асосҳои назариявӣ ва методологии таҳқиқот

ба таври дақиқ муайян гардидаанд. Муаллиф заминаҳои эмпирикии таҳқиқотро бо таъя ба маводи воқеии судӣ, тафтишотӣ ва оморӣ нишон дода, унсурҳои асосии навоари илмии мавзӯ-ро бо далелҳои назариявӣ амалии муътамад ифода кардааст.

Нақша ва сохтори диссертатсия тавре таҳия шудаанд, ки маҷмӯи масъалаҳои калидӣ ва зарурии марбут ба ҳалли мавзӯи таҳқиқшавандаро дар бар гирифта, пайдарҳамии мантиқӣ ва мутобиқати дохилии қисмҳои онро таъмин менамоянд.

Сохтори рисолаи илмӣ бо назардошти мақсад ва вазифаҳои таҳқиқот, аз номгӯи ихтисораҳо ва (ё) аломатҳои шартӣ, муқаддима, се боб, ҳафт зербоб, хулоса, тавсияҳо оид ба истифодаи амалии натиҷаҳои таҳқиқот, рӯйхати адабиёт (маъхазҳо) ва феҳристи интишороти илмии докталаби дараҷаи илмӣ иборат буда, ҳаҷми умумии диссертатсия 190 саҳифаро дар бар мегирад

Боби якум – «**Тавсифи таърихӣ- ҳуқуқӣ ва муқоисавии меъёр оид ба ғайриқонунӣ ҳай карда бурдани автомобил ё дигар воситаи нақлиёт бидуни мақсади тасарруф**» ба омӯзиши пайдоиш, таҳаввул ва танзими ҳуқуқи ин ҷинойт дар қонунгузори миллӣ ва байналмилалӣ бахшида шудааст

Муаллиф таърихи ташаккули ҷавобгарии ҷинойтӣ барои ҷунин кирдорро дар давраи Шӯравӣ ва пасошӯравӣ таҳлил менамояд. Ӯ нишон медиҳад, ки аввалин бор ҷавобгарӣ барои ғайриқонунӣ ҳай карда бурдани воситаҳои нақлиёт дар моддаи 227 Кодекси ҷинойтии ҶШС Тоҷикистон (1961) муқаррар шуда буд. Он замон ин ҷинойт ба гурӯҳи «ҷинойтҳои муқобили бехатарии ҷамъиятӣ ва тартиботи ҷамъиятӣ» дохил мешуд, на ба ҷинойтҳои зидди моликият. Муаллиф роҳи тағйир ёфтани ин моддаро аз солҳои 1961 то 1998 пайгирӣ намуда, ворид шудани тағйироти асосиро – аз ҷумла иловаи ҳолатҳои вазнинкунанда, васеъ шудани мафҳуми «воситаҳои нақлиёт» ва гузариши он ба боби ҷинойтҳои зидди моликият – тавзеҳ медиҳад.

Дар доираи боби мазкур муаллиф қонунгузори Ҷумҳурии Тоҷикистонро бо меъёрҳои марбут ба ҷавобгарӣ барои ғайриқонунӣ ҳай карда бурдани воситаҳои нақлиёт дар Украина, Беларус, Қазоқистон, Қирғизистон, Россия, Молдова, Ўзбекистон, Туркменистон, инчунин як қатор кишварҳои дигар аз ҷумлаи Олмон, Полша, Австрия, Норвегия, Шветсия ва Фаронса таҳлил мекунад. Дар натиҷаи таҳлили муқоисавӣ муаллиф ба хулоса меояд, ки: дар аксари кишварҳои пасошӯравӣ ин ҷинойт ба гурӯҳи ҷинойтҳои зидди моликият дохил карда шудааст; дар баъзе давлатҳо (масалан, Украина ва Ўзбекистон) иборати «бидуни

мақсади тасарруф» истифода намешавад; дар давлатҳои аврупоӣ мафҳуми васеътар «ғайриқонунӣ истифода бурдани воситаи нақлиёт» ба кор бурда мешавад, ки ба гуфтаи муаллиф манфиатҳои моликиятро беҳтар ҳифз мекунад; дар баъзе кишварҳо (мисли Норвегия, Корея, Шветсия) ҷавобгарӣ барои ғайриқонунӣ истифода бурдани тамоми намудҳои нақлиёт, аз ҷумла киштии ва ҳавопаймо, муқаррар шудааст.

Дар анҷом муаллиф хулоса мекунад, ки таҷрибаи давлатҳои хориҷӣ – махсусан муқаррар намудани ҳолатҳои вазнинкунанда ба мисли «бо истифодаи воситаҳои электронӣ» ё «бо роҳи воридшавӣ ба бино ё гараж» метавонад барои тақмили моддаи 252 Кодекси ҷиноятии Ҷумҳурии Тоҷикистон истифода гардад.

Боби дуюми диссертатсияи Абдусаломзода Ҷовид Абдусалом таҳти унвони **«Тавсифи ҳуқуқи ҷиноятии ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф»** ба таҳлили амиқи ҳуқуқи таркиби ин ҷиноят бахшида шудааст.

Муаллиф объект ва предмети ин ҷиноятро баррасӣ намуда, нишон медиҳад, ки ин ҷиноят ба муносибатҳои моликиятӣ ва тартиботи истифодаи воситаҳои нақлиёт таҷовуз мекунад. Мафҳуми предмети ҷиноят – воситаи нақлиёт дар асоси қонун ва тафсири судӣ дақиқ карда мешавад. Муаллиф таъкид мекунад, ки набояд мафҳуми «автомобил» доираи татбиқи қонунро маҳдуд созад, зеро ин ҷиноят метавонад ба ҳама гуна воситаҳои нақлиёти механикӣ марбут бошад.

Муҳаққиқ тарафи объективии ҷиноятро таҳлил намуда ҳаракатҳоеро, ки таркиби ин ҷиноятро ташкил медиҳанд, хусусияти ҷунин ҳаракатҳо, масъалаҳои марбут ба лаҳзаи анҷоми ин ҷиноят ва ғайраро аз нигоҳи илмӣ ва амалӣ маънидод намудааст. Муаллиф аз таҷрибаи судӣ барои исботи мавқеи худ истифода бурдааст.

Дар доираи ин боб муаллиф, инчунин ба аломатҳои субъективӣ, яъне шакли гуноҳ, мақсад ва ангезаи ҷиноят таваҷҷуҳ мекунад. Баён мегардад, ки ин ҷиноят танҳо бо қасди бевосита содир мегардад, зеро шахс огоҳона бе иҷозати соҳибмӯлк воситаи нақлиётро истифода мебарад, гарчанде ки мақсади тасарруф надорад. Муаллиф фарқияти байни мақсади муваққатӣ (истифодаи кӯтоҳмуддат) ва мақсади доимӣ (тасарруф)-ро ба таври возеҳ нишон медиҳад.

Боби 3 диссертатсияи таҳти унвони **«Фарқгузори ҷавобгарии ҷиноятӣ барои ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф»** (саҳ. 120–152), яке аз қисматҳои муҳим ва калидии тадқиқот ба шумор меравад, ки дорои

аҳаммияти назариявӣ ва амалии хеле баланд мебошад. Дар ин боб муаллиф аломатҳои вазнинкунанда ва махсусан вазнинкунандаи ҷинояти мазкурро бо таъя ба таҳлили амиқи парвандаҳои ҷиноятӣ мавриди омузиш қарор додааст. Муаллиф аломатҳои мазкурро таҳлил намуда барои такмил додани м.252 КҶ ҚТ дар ин самт ба хулосаҳои асоснок расидааст. Аз ҷумла таъкид мешавад, ки нисбати таркиби ҷинояти ғайриқонунӣ ҳай карда бурдани автомобил ё дигар воситаи нақлиёт бидуни мақсади тасарруф мафҳуми зарар ба миқдори калон ва миқдори махсусан калон ба таври алоҳида дар эзоҳ ба м.252 КҶ ҚТ муқаррар карда шавад. Ғайр аз ин расонидани зарар ба миқдори махсусан калон ҳамчун ҳолати вазнинкунандаи ҷиноят аз мадди назари қонунгузор дур мондааст. Ҳол он ки дар дигар моддаҳои ҷиноятҳо ба муқобили моликият чунин аломат ҳамчун асоси фарқгузори намудани ҷавобгарӣ муқаррар шудаанд (б «а» қ.4 м.245 КҶ ҚТ, б «б», қ.3 м.247 КҶ ҚТ ва ғайра). Аз ин лиҳоз зарур шуморида мешавад, ки расонидани зарар ба миқдори калон дар қ.2 ва расонидани зарар ба миқдори махсусан калон дар қ.3 м.252 КҶ ҚТ мустаҳкам карда шавад (саҳ.133).

Дар доираи боби мазкур, инчунин масъалаҳои ҷудо намудани ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф аз таркиби ҷиноятҳои дигар, аз ҷумла дуздӣ, ғоратгарӣ, худсарӣ баррасӣ шудааст.

Муаллиф баён медорад, ки ҷинояти мазкур аз дуздӣ ва дигар шаклҳои тасарруф бо ҷой надоштани аломати мақсади ғаразнок; аз худсарӣ бо объекти таҷовуз ва хусусиятҳои тарафи субъективӣ; аз расонидани зарари молу мулкӣ бо роҳи фиреб ё суйистифода аз боварӣ бо мавҷуд набудани аломати гирифтани молу мулк аз фонди молик, тавассути предмети таҷовуз, ҷой надоштани мақсади ғаразнок; аз ҷинояти м.184 КҶ ҚТ (Ғайриқонунӣ ҳай карда бурдан ё ғасби ҳавопаймо, киштӣ ё қатори роҳи оҳан) вобаста ба объекти таҷовуз ва предмети ҷиноят фарқ менамояд (саҳ.159).

Мутобиқати барасмиятдарории диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон. Диссертатсияи Абдусаломзода Ҷовид Абдусалом дар мавзӯи: «Ҷавобгариҳои ҷиноятӣ барои ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф», барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ ба талаботи қарори Раёсати Комиссияи олии аттестатсионии назди Президенти

Ҷумҳурии Тоҷикистон, ки аз 30 сентябри соли 2021, №7 тасдиқ шудааст, мувофиқ мебошад.

Мутобиқати тахассуси илмӣ довталаб ба дараҷаи илмӣ. Тахассуси илмӣ Абдусаломзода Ҷовид Абдусалом ба ихтисоси илмӣ дархостшаванда 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ мувофиқат мекунад. Таҳқиқоти диссертатсионӣ аз ин ҷиҳат қобили дастгирӣ мебошад.

Эродҳо ва ҳолатҳои баҳсгараз доир ба диссертатсия. Новобаста аз дастоварду муваффақиятҳо ва пешниҳодҳои ҳадафмандона диссертатсияи мазкур аз норасоӣҳо ва ғалатҳое, ки хусусияти ҷузъӣ доранд ҳолӣ нест ва камубудиҳои ҷойдошта сифати баланди илмӣ диссертатсияро коста намегардонад. Ба инобат гирифтани онҳо дар таҳқиқоти ояндаи диссертант арзёбӣ мегарданд:

1. Муаллиф дар б «б» пешниҳоди 3 баён медорад, ки «Аломати фарқкунандаи м.252 КҶ ҚТ аз тасарруф на танҳо дар ҷой доштан ё надоштани мақсади ғаразнок вобаста мебошад, балки ҳангоми ғайриқонунӣ ҳай карда бурдани воситаи нақлиёт бояд дар умум аломатҳои тасарруф ҷой надошта бошанд.

Бинобар ин, пешниҳод мешавад, ки дар диспозитсияи қ.1 м.252 КҶ ҚТ ибораи «бидуни мақсади тасарруф» бо ибораи «ҳангоми мавҷуд набудани аломатҳои тасарруф» иваз карда шавад». Бо чунин пешниҳод ба пуррагӣ розӣ будан мушкул аст. Зеро ҳангоми содиршудани ҷинояти м.252 КҶ ҚТ мумкин аст дигар аломатҳои тасарруф, ба монанди ғайриқонунӣ, ройгон, гирифтани ё ситонидани молу мулкӣ ғайр, ҳатто дар баъзе мавридҳо мақсади ғаразнок низ ҷой дошта бошад, ки ин ҷинояти мазкурро ба тасарруф табдил намедихад. Ғайр аз ин дар диспозитсияи м.252 КҶ ҚТ қонунгузор на ба мавҷуд набудани аломатҳои тасарруф, балки дар умум ба аломати «бидуни мақсади тасарруф» ишора намудааст, ки ин бештар асоснок ба назар мерасад.

2. Муаллиф аломати махсусан вазнинкунандаи дар б «в» қ.3 м.252 КҶ ҚТ муқарраршударо таҳлил намуда, хулосаҳои асоснок баровардааст (сах.130-131). Вале риоя шудани принсипи фарқгузори ҷавобгарӣ вобаста ба дараҷаи ба ҷамъият хавфнокии кирдор аз мадди назари муаллиф дур мондааст. Зеро ба андешаи мо дар банди мазкур дар як сатҳ муқаррар намудани ҷавобгарии вазнин ҳам барои истифодаи зуроварии барои ҳаёт ва саломатӣ хавфнок ва ҳам таҳдиди истифодаи чунин

зуроварӣ асоснок ба ҳисоб намеравад. Аз ин рӯй, меҳостем муаллиф ҳангоми ҳимояи рисола оид ин масъала андешаи худро баён менамуд.

3. Дар матни диссертатсия ҳангоми таҳлили аломатҳои алоҳидаи таркиби ҷинояти м. 252 Кодекси ҷиноятии Ҷумҳурии Тоҷикистон, муаллиф андешаҳои шумораи зиёди олимониро пайдарпай меорад (саҳ. 75–78). Бо вучуди ин, хулосаи ӯ дар мавриди масъалаи мазкур танҳо дар доираи чор-панҷ ҷумла ифода ёфтааст, ки ин сатҳи асосноkkунии илмии онро коҳиш медиҳад. Муаллифро зарур мебуд ҳангоми пешниҳоди андешаҳои мухталифи муҳаққиқон онҳоро бо назардошти мазмун ба гурӯҳҳо ҷудо намуда, мавқеи шахсии худро нисбат ба ҳар як андеша баён мекард, то ки хулосаи илмии ӯ дорои арзиши таҳлилӣ ва эътимодбахш гардад.

Автореферати диссертатсия тибқи тартиби муқарраршуда барои дарёфти дараҷаи илмии номзоди илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ таҳия гардида мазмуни асосии кори таҳқиқро инъикос менамояд ва дар он натиҷаҳои назаррасӣ илмӣ асоснок гардида, шарҳи пурраи худро ёфтаанд.

Хулосаи умумӣ оид ба диссертатсия. Хулосаи диссертатсияи Абдусаломзода Ҷовид Абдусалом дар мавзӯи: «Ҷавобгарии ҷиноятӣ барои ғайриқонунӣ ҳай карда бурдани автомобил ё дигар воситаҳои нақлиёт бидуни мақсади тасарруф» барои дарёфти дараҷаи илмии номзоди илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ дар сатҳи зарурии илмӣ анҷом ёфта, аз ҷиҳати мазмун ба талаботи мавҷуда мутобиқ мебошад.

Диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон мувофиқ буда, муаллифи он ба дарёфти дараҷаи илмии номзоди илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ сазовор мебошад.

Тақризи муассисаи пешбар дар асоси муқаррароти бандҳои 76-79 ва 81-и Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, таҳти №267 (бо тағйиру иловаҳо аз 26 июли соли 2023, №295) тасдиқ шудааст, таҳия ва пешниҳод шудааст.

Диссертатсия ва автореферат дар семинари васеи илмӣ-назариявии кафедраи ҳуқуқи иқтисодӣ ва молиявии Донишгоҳи давлатии молия ва иқтисоди Тоҷикистон баррасӣ шудааст. Суратчаласаи семинари васеи илмӣ-назариявӣ таҳти №5 аз 10 ноябри соли 2025.

Тақризи муассисаи пешбар аз ҷониби Оралбаев Х.Х. – номзати илмҳои ҳуқуқшиносӣ (аз рӯйи ихтисоси 12.00.08), дотсенти кафедраи ҳуқуқи иқтисодӣ ва молиявӣ, дар ҷаласаи кафедра баррасӣ, муҳокима ва ҷонибдорӣ шудааст. Дар ҷаласаи кафедра аз 11 нафар иштирок доштанд: 11 нафар. Натиҷаи овоздиҳӣ: «тарафдор»- 11, «зид» – нест, «бетараф» – нест. Суратҷаласаи кафедра таҳти №4 аз 14-уми ноябри соли 2025.

Раиси семинари васеи илмӣ- назариявӣ:


Мудири кафедраи ҳуқуқи иқтисодӣ ва молиявӣ Донишгоҳи давлатии молия ва иқтисоди Тоҷикистон, доктори илмҳои ҳуқуқшиносӣ, профессор



Бобозода Ҷ.Қ.

Ташхисгар:

Номзати илмҳои ҳуқуқшиносӣ, дотсенти кафедраи ҳуқуқи иқтисодӣ ва молиявӣ Донишгоҳи давлатии молия ва иқтисоди Тоҷикистон



Оралбаев Х.Х.

Котиби ҷаласа:

Номзати илмҳои ҳуқуқшиносӣ, дотсенти кафедраи ҳуқуқи иқтисодӣ ва молиявӣ Донишгоҳи давлатии молия ва иқтисоди Тоҷикистон



Табаров Н.А.

Имзои Бобозода Ҷ.Қ., Оралбаев Х.Х., ва котиби ҷаласа Табаров Н.А.-ро тасдиқ менамоям:

Сардори раёсати кадрҳо ва корҳои махсуси Донишгоҳи давлатии молия ва иқтисоди Тоҷикистон



Мирҷамолов М. А.

Суроға: 734067, Ҷумҳурии Тоҷикистон, ш. Душанбе, кӯчаи Нахимов, 64/14 Донишгоҳи давлатии молия ва иқтисоди Тоҷикистон.

Телефон: +992 (37) 231- 02-01.

E-mail: tgfeu@tgfeu.tj.

«14» ноябри 2025 сол